



भारतीय  
प्रौद्योगिकी  
संस्थान  
काशी हिन्दू विश्वविद्यालय

IIT

INDIAN  
INSTITUTE OF  
TECHNOLOGY  
BANARAS HINDU UNIVERSITY

☎ 0542 2366676: e-mail : [pro.ppc@itbhu.ac.in](mailto:pro.ppc@itbhu.ac.in)

कुलसचिव कार्यालय  
(प्रेस एवं प्रचार प्रकोष्ठ)

**हिन्दुस्तान**  
तरक्की को चाहिए नया नजरिया

Office of the Registrar  
(Press & Publicity Cell)

दिनांक : 26.07.2019

# एक सप्ताह तक संस्थान और बनारस के बारे में देंगे जानकारी योग व ध्यान से शुरू होगी भावी इंजीनियरों की शिक्षा

**आईआईटी बीएचयू**

वाराणसी | वरिष्ठ संवाददाता

आईआईटी बीएचयू में नवागत छात्र-छात्राओं की कक्षा योग से शुरू होगी। एक सप्ताह तक चलने वाले ओरिएंटेशन कार्यक्रम के दौरान उन्हें संस्थान और वाराणसी के बारे में ज्यादा से ज्यादा बताया जायेगा। गुरुवार को इन छात्र-छात्राओं का परिचय समारोह आयोजित किया गया। साथ में आये अभिभावकों को भी संस्थान की उपलब्धियों, अध्ययन के तौर तरीकों, खेल व सांस्कृतिक आयोजनों के बारे में जानकारी दी गयी।

परिचय समारोह में संस्थान के निदेशक प्रो. प्रमोद कुमार जैन ने छात्रों को पठन-पाठन के साथ स्टार्टअप और इनोवेशन में भी रुचि लेने की सलाह दी। छात्र अधिष्ठाता प्रो. बीएन राय ने छात्रों को संस्थान में होने वाली खेल गतिविधियों और सुविधाओं की जानकारी दी। साथ ही वर्ष भर होने वाले कई सांस्कृतिक कार्यक्रमों, प्रतियोगिताओं, फेस्ट जैसे काशीयात्रा, टेक्नेक्स, स्पेधा आदि के बारे में बताया।

संस्थान में गुरुवार 25 जुलाई से शुरू होकर दो अगस्त तक चलने वाले ओरिएंटेशन प्रोग्राम में कुल 1400



आईआईटी बीएचयू के नवागत छात्रों ने गुरुवार को परिचय समारोह के पहले परिसर में प्रमुख स्थानों के बारे में जानकारी ली। • हिन्दुस्तान

नवागत छात्रों को चार वर्गों में विभाजित किया गया है। आगामी सात दिन में सभी छात्र-छात्राओं को संस्थान और बीएचयू के बारे में जानकारी दी जाएगी। पूरे परिसर का भ्रमण कराया जाएगा। छात्रों को उनकी रुचि के अनुसार विभिन्न खेल खेलने के लिए भी प्रोत्साहित किया जाएगा। सुबह योग के बाद दोपहर दो बजे से शाम छह बजे तक विशेषज्ञ मोटीवेशनल स्पीच देंगे। वाराणसी शहर के धार्मिक, पौराणिक और दर्शनीय स्थलों के बारे में जानकारी दी जाएगी।

स्वतंत्रता भवन में आयोजित कार्यक्रम में संस्थान के वरिष्ठ छात्रों

द्वारा बनाए गए इलेक्ट्रॉनिक उपकरणों, प्रोजेक्ट्स भी नवागत छात्रों के अवलोकन के लिए रखे गए थे। स्वागत समारोह में अधिष्ठाता प्रो. राजीव प्रकाश, प्रोफेसर केके शुक्ला, प्रोफेसर एके त्रिपाठी, कुलसचिव डॉ एसपी माथुर, चैयरमैन, काउंसिल और वार्डन, प्रोफेसर एलपी सिंह सभी विभागाध्यक्ष, स्टूडेंट पार्लियामेंट के सदस्य समेत बीटेक, एमटेक के सीनियर छात्र-छात्राएं भी उपस्थित थे।

इससे पहले नवप्रवेशी छात्रों और उनके अभिभावक आईआईटी परिसर में भ्रमण करते हुए नजर आए।